
ଉତ୍କଳ ସମ୍ମିଳନୀ 


(ଅନୁଷ୍ଠାନର ପଞ୍ଜିକୃତ ସଂଖ୍ୟା : ୧୧୩୮-୨ ୬/୧ ୯୮୬-୮୭) 
ଜୟମାବଳୀ 


ଅନୁଷ୍ଠାନ : 


ଉକ୍ରଳ ସମ୍ମିଳନୀ? ? - ଓଡ଼ିଶାବାସୀ ଓ ଓଡ଼ିଆଭାଷୀଙ୍କର ଏକ ଜାତୀୟ 
ଜନଅନୃଷ୍ଠାନ । A 


'୨। ଉଦ୍ଦେଶ୍ୟ ଓ ଲକ୍ଷ୍ୟ : 


(କ) ସର୍ବଭାରତୀୟ ଏକତା, ଜାତୀୟ ସଂହତି ଏବଂ ସର୍ବଭାରତୀୟ ଭାଷା, ସଂସ୍କୃତି, 
ଧର୍ମ ଓ ପରମ୍ପରାକୁ ସମ୍ମାନ ଦେଇ, ଓଡ଼ିଆ ଭାଷା, ସାହିତ୍ୟ, କଳା, ସଂସ୍ତି ଓ 
ପରମ୍ପରାର ଅଭିବୃଦ୍ଧି ଓ ପ୍ରସାର କରିବା । 

(ଖ) ଓଡ଼ିଶା ଓ ଓଡ଼ିଶାବାସୀଙ୍କର ଅର୍ଥନୈତିକ ଉନ୍ନୟନ ଦିଗରେ କାର୍ଯ୍ୟ କରି ଓଡ଼ିଶାକୁ 
ଏକ ସମୃଦ୍ଧିଶାଳୀ ରାଜ୍ୟରେ ପରିଣତ କରିବା ! 

(ଗ ) ଓଡ଼ିଶାବାସୀଙ୍କ ମନରେ ଓଡ଼ିଶା ରାଜ୍ୟ, ଓଡ଼ିଆ ଭାଷା, ସାହିତ୍ୟ, କଳା, ପରମ୍ପରା, 
ସଂସ୍କୃତି ପ୍ରତି ମମତା ଜାଗ୍ରତ ସୃଷ୍ଟି କରାଇବା | 

(ଘ ) ଓଡ଼ିଶା ରାଜ୍ୟ ବାହାରେ ବସବାସ କରୁଥ୍‌ବା ଓଡ଼ିଆଭାଷୀ ଲୋକମାନଙ୍କ ଭାଷା, 
ସଂସ୍କୃତି, ଶିକ୍ଷା ଓ ସାମାଜିକ ନିରାପତ୍ତା ରକ୍ଷା ଦିଗରେ କାର୍ଯ୍ୟ କରିବା । 

(ଡ) ଓଡ଼ିଶା ରାଜ୍ୟ ସୀମା ବାହାରେ ରହି ଯାଇଥୂବା ଓଡ଼ିଆଭାଷୀ ବହୁଳ ଅଞ୍ଚଳଗୁଡ଼ିକୁ 
ସାମ୍ବିଧାନିକ ଭାବରେ ଓଡ଼ିଶା ରାଜ୍ୟରେ ଅନ୍ତର୍ଭୂକ୍ତ କରାଇବା । 

(ଚ) ବିଭିନ୍ନ ସ୍ଥାନରେ ସଭା ସମିତି, ଆଲୋଚନାଚକ୍ର ଆୟୋଜନ କରାଇବା, ଓ ପଡ଼ିକା 
ପ୍ରକାଶନ କରି ଓଡ଼ିଆ ଭାଷା, ସାହିତ୍ୟ, ସଂସ୍କୃତିର ପ୍ରସାର ଏବଂ ସମୃଦ୍ଧିଶାଳୀ 
ଓଡ଼ିଶା ଗଠନ ଦିଗରେ ଜାଗ୍ରତ ଜନମତ ସୃଷ୍ଟି କରିବା । 

( ଛ) ଉକୁଳ ସମ୍ମିଳନୀର ଲକ୍ଷ୍ୟ ଓ ଉଦ୍ଦେଶ୍ୟ ନେଇ ଗଠିତ ଅନ୍ୟାନ୍ୟ ଅନୁଷ୍ଠାନମାନଙ୍କ 
ସହ ସହଯୋଗ କରିବା । 

(ଜ) ଉପରୋକ୍ତ ଲକ୍ଷ୍ୟ ଓ ଉଦ୍ଦେଶ୍ୟ ସାଧନ ଦିଗରେ ସହାୟକ ହେଲା ଭଳି ଯେ କୌଣସି 
କାର୍ଯ୍ୟ କରିବା । 


୩ | ସତ୍ୟ 


(କ) ସମସ୍ତ ଓଡ଼ିଆଭାଷୀ , ଓଡ଼ିଶାରେ ସ୍ଥାୟୀ ଭାବରେ ବସବାସ କରୁଥ୍‌ବା ଜାତି, ଧର୍ମ, 
ବର୍ଣ୍ଣ ବର୍ଗ, ଭାଷା ଓ ସଂପ୍ରଦାୟ ନିର୍ବିଶେଷରେ ସମସ୍ତ ଅଧ୍ବାସୀ ଓ ଓଡ଼ିଶାର 
ସ୍ଥାୟୀ ଅଧ୍ବାସୀ ଉତ୍କଳ ସମ୍ମିଳନୀର ସଭ୍ୟ ହୋଇପାରିବେ ! 


ଯେଉଁମାନେ ଓଡ଼ିଶାରେ ସ୍ଥାବର ସମ୍ପରି କରି ଏକାଦିକ୍ରମେ ଦଶବର୍ଷ ବସବାସ 
କରିଛନ୍ତି, ସେମାନଙ୍କ ଓଡ଼ିଶାର ସ୍ଥାୟୀ ଅଧ୍ବାସୀ ବା ଓଡ଼ିଆ ବୋଲି ଧରାଯିବ । 


(ଖ ) ସଭ୍ୟମାନଙ୍କ ବୟସ ଅଠରବର୍ଷରୁ ଉର୍ଦ୍ଧ ହୋଇଥ୍‌ବ । ସଭ୍ୟ ହେବା ଲାଗି ଇଛୁକ 
ବ୍ୟର୍ତି ନିର୍ଦିଷ୍ଟ ଫର୍ମରେ ଆବେଦନ କରିବେ ଏବଂ ବାର୍ଷିକ ୫ ଟଙ୍କା ସଭ୍ୟ ଚାନ୍ଦା 
ଦେବେ । ପ୍ରତି ବର୍ଷର ସଭ୍ୟ ଚାନ୍ଦା ଉକ୍ତ ବର୍ଷ ବିଷୁବ ସଂକ୍ରାନ୍ତି ପୂର୍ବରୁ ଦେବାକୁ 
ହେବ । ଯଦି ନ ଦିଅନ୍ତି, ତେବେ ଉକ୍ତ ସଭ୍ୟ ଚାନ୍ଦା ବାକି ରହିଲା ବୋଲି ଧରାଯିବ । 
ଯେ କୌଣସି ସଭ୍ୟ ଏହିଭଳି ଦୁଇ ବର୍ଷର ସତ୍ତ୍ୟ ଚାନ୍ଦା ବାକି ରଖ୍ଲେ ସେ ଦ୍ଵିତୀୟ 
ବର୍ଷର ବିଷ୍ଣବ ସଂକ୍ରାନ୍ତି ପରଦିନଠାରୁ ସମ୍ମିଳନୀ ସଭ୍ୟ ପଦରୁ ବାଦ ପଡ଼ିଲେ ବୋଲି 
ଧରି ନିଆଯିବ ଏବଂ ପୂନର୍ବାର ସଭ୍ୟ ହେବାକୁ ଚାହିଲେ ବାକିଥୁବା ଚାନ୍ଦା ପରିଶୋଧ 
କରିବାକୁ ହେବ ! 


(ଗ ) ବାର୍ଷିକ ସଭ୍ୟ ବ୍ୟତୀତ ସମ୍ମିଳନୀର ପୃଷ୍ଠପୋଷକ ସଭ୍ୟ ଓ ଆଜୀବନ ସଭ୍ୟ ମଧ୍ଯ 
ରହିବେ । ଯେଉଁମାନେ ଏକାଥରକେ ପାଞ୍ଚ ହଜାର ଟଙ୍କା ଦେବେ, ସେମାନେ 
ସମ୍ମିଳନୀର ପୃଷ୍ଠପୋଷକ ସଭ୍ୟ ଏବଂ ଯେଉଁମାନେ ଏକାଥରକେ ଏକ ଶହ ଟଙ୍କା 
ସଭ୍ୟ ଚାନ୍ଦା ଦେବେ, ସେମାନେ ସମ୍ମିଳନୀର ଆଜୀବନ ସଭ୍ୟରୂପେ ଗୃହୀତ 
ହେବେ | ଉପରୋକ୍ତ ସଭ୍ୟମାନେ ମଧ୍ଧ ନିର୍ଦିଷ୍ଟ ଦରଖାସ୍ତ ଫର୍ମରେ ଆବେଦନ 
କରିବେ ! 

(ଘ) ସମ୍ମଳନୀର ପ୍ରତ୍ୟେକ ସଭ୍ୟ ଉତ୍କଳ ସମ୍ମି ଜନୀର ନିୟମାବଳୀ ମାନି ଚଳିବା ଲାଗି 
ଏକ ଶପଥପତ୍ରରେ ଦସ୍ତଖତ କରିବେ । 


୪ । କାର୍ଯ୍ୟାଳୟ : 


ଉତ୍କଳ ସମ୍ମିଳନୀର ସ୍ଥାୟୀ କାର୍ଯ୍ୟାଳୟ ରାଜଧାନୀ ଭୁବନେଶ୍ବରଠାରେ ରହିବ । 
ସମ୍ମିଳନୀ କାର୍ଯ୍ୟକାରୀ ସମିତିର ଅନୁମୋଦନ କ୍ରମେ କାର୍ଯ୍ୟର ସୁବିଧା ଦୃଷ୍ଟିରୁ 
ଅନ୍ୟତ୍ର ମଧ୍ଯ ଅସ୍ଥାୟୀ କାର୍ଯ୍ୟଳୟ ବା ଶାଖା କାର୍ଯ୍ୟାଳୟମାନ ପ୍ରତିଶ୍ିତ 
ହୋଇପାରିବ । 


୫ | ପରିଷଦ : 


ଉ୍କଳ ସଚ୍ମିଳନୀର ପରିଷଦରେ ନିମ୍ନଲିଖ୍ତ ସଭ୍ୟମାନେ ରହିବେ :- 

(କ) ଓଡ଼ିଶାର ପ୍ରତ୍ୟେକ ଜିଲ୍ଲାରୁ ଦଶଜଣ ପ୍ରତିନିଧ୍‌, 

(ଖ) ଆନ୍ଧ୍ରପ୍ରଦେଶ, ବିହାର, ପଶ୍ଚିମବଙ୍ଗ ଓ ମଧ୍ଯପ୍ର ଦେଶରେ ବସବାସ କରୁଥ୍‌ବା 
ଓଡ଼ିଆମାନଙ୍କ ମଧ୍ଯରୁ ପ୍ରତି ରାଜ୍ୟରୁ ଦଶ ଜଣ ଲେଖାଏ ପ୍ରତିନିଧଵ, 

(ଗ ) ଭାରତର ଅନ୍ୟ ରାଜ୍ୟମାନଙ୍କରେ ବସବାସ କରୁ ଥବା ଓଡ଼ିଆମାନଙ୍କ ମଧ୍ଯରୁ ପାଞ୍ଚ 
ଜଣ ପ୍ରତିନିଧ୍, 

(ଘ ) ଭାରତ ବାହାରେ ବସବାସ କରୁଥୁବା ଓଡ଼ିଆମାନଙ୍କ ମଧ୍ଯରୁ ପାଞ୍ଚ ଜଣ ପ୍ରତିନିଧ୍‌, 

( ଡ) ଓଡ଼ିଶାରୁ ନିର୍ବାଚିତ ସମସ୍ତ ଲୋକସଭା ଓ ରାଜ୍ୟସଭା ସଭ୍ୟ, 

(ଚ) ସଭାପତିଙ୍କ ଦ୍ଵାରା ମନୋନୀତ ପାଞ୍ଚ ଜଣ ବିଶିଷ୍ଟ ବ୍ୟକ୍ତ, 

( ଛ) ଉତ୍କଳ ସମ୍ମିଳନୀର ସମସ୍ତ ବିଗତ ସଭାପତି ଓ ସାଧାରଣ ସଂପାଦକ, 

(ଜ) ସମସ୍ତ ଜିଲ୍ଲା ସମିତି ଓ ଶାଖା ସମିତିର ସଭାପତି, 
ଉପରୋକ୍ତ (କ) ଠାରୁ (ଘ) ଉପଧାରାରେ ଦର୍ଶାଯାଇଥ୍‌ବା ସମସ୍ତ ସଭ୍ୟ 


~~ < 


ସମ୍ମିଳନୀରେ ଯୋଗ ଦେଇଥବା ସଭ୍ୟମାନଙ୍କ ଦ୍ଵାରା ନିର୍ବାଚିତ ହେବେ ! 
ପରିଶେଷରେ ପ୍ରତ୍ୟେକ ସଭ୍ୟ ଉତ୍କଳ ସମ୍ମିଳନୀର ସଭ୍ୟ ହୋଇଯିବା ବିଧେୟ | 


୬ 1 ପରିଷଦର କାର୍ଯ୍ୟ : 


(କ) ପ୍ରତି ବର୍ଷ ବାର୍ଷିକ ଅଧ୍ବେଶନରେ ମିଳିତ ହୋଇ ଗତ ବର୍ଷର ସମ୍ମିଳନୀର କାର୍ଯ୍ୟ 
ପର୍ଯ୍ୟାଲୋଚନା କରିବେ ଓ କାର୍ଯ୍ୟକାରୀ ସମିତିକୁ ନିଦ୍ଦେଶ ଦେବେ । 

(ଖ) ପ୍ରତି ତିନି ବର୍ଷ ପରେ କାର୍ଯ୍ୟକାରୀ ସମିତିର ବିଭିନ୍ନ କର୍ମକର୍ରା ଓ ସଭ୍ୟ ନିର୍ବାଚିତ 
କରିବେ । 

(ଗ ) ଉକୁଳଜ ସମ୍ମିଳନୀର କାର୍ଯ୍ୟକ୍ରମ ପ୍ରସ୍ତୃତ କରିପାରିବେ ! 

(ଘ) ବାର୍ଷିକ ଆୟବ୍ୟୟର ବିଚାର ଓ ବ୍ୟବସ୍ଥା କରିବେ । 

(ଡ) ଏହି ନିୟମାବଳୀ ପରିଷଦ ବୈଠକରେ ଉପସ୍ଥିତ ସଭ୍ୟଙ୍କ ଦୁଇ ତୃତୀୟାଂଶ ସଭ୍ୟଙ୍କ 
ଅନୁମୋଦନ କ୍ରମେ ସଂଶୋଧନ କରିପାରିବେ । 

(ଚ) ଉପସମିତିମାନ ଗଠନ କରିପାରିବେ ଏବଂ ଉପରୋକ୍ତ ଦାୟୀତ୍ଵ ଉପସମିତି ବା 

` କୌଣସି ଜର୍ମ କର୍ରା ଉପରେ ନ୍ୟସ୍ତ କରିପାରିବେ । 


୭ | କାର୍ଯ୍ୟକାରୀ ସମିତି : 


ନିମ୍ନଲିଖ୍ତ ବ୍ୟକ୍ତିଙ୍କ ନେଇ କାର୍ଯ୍ୟକାରୀ ସମିତି ଗଠିତ ହେବ । 

(କ) ସଭାପତି 

(ଖ ) ତିନି ଜଣ ଉପସଭାପତି 

.(ଗ ) ସାଧାରଣ ସଂପାଦକ 

(ଘ ) ପାଞ୍ଚ ଜଣ ଯ଼ୂଗ୍ନ ସଂପାଦକ 

(ଡ) କୋଷାଧ୍ୟକ୍ଷ 

(ଚ) ଓଡ଼ିଶାର ପ୍ରତି ଜିଳାରୁ ଜଣେ ପ୍ରତିନିଧ୍‌ 

(ଛ) ଓଡ଼ିଶା ବାହାରୁ ଚାରି ଜଣ ପ୍ରତିନିଧ୍‌ 

(ଜ) ଗତବର୍ଷର ସଭାପତି ଓ ସାଧାରଣ ସଂପାଦକ 

(ଝ) ସଭାପତିଙ୍କ ଦ୍ଧାରା ମନୋନୀତ ପରିଷଦର ଦୂଇ ଜଣ ସଭ୍ୟ । 
ଉପରୋକ୍ତ ସଭ୍ୟମାନଙ୍କୁ ପରିଷଦ ନିର୍ବାଚିତ କରିବେ । ନିର୍ବାଚନ କଲା ବେଳେ 
ଓଡ଼ିଶାର ତିନୋଟି ରାଜସ୍ଵ ଅଞ୍ଚଳରୁ ପ୍ରତ୍ୟେକଟିରୁ ଜଣେ କରି ଏବଂ ବିଛୁନ୍ନାଞ୍ଚଳ 
ଗ୍ରଡ଼ିକରୁ ଦୁଇ ଜଣ ଯୂଗ୍ଧ “ସଂପାଦକ ଯେଉଁଭଳି ନିର୍ବାଚିତ ହୋଇପାରିବେ, 
ସେଥ୍ପ୍ରତି ଧ୍ୟାନ ଦିଆଯିବା ବିଧେୟ । 


୮ । ଯଦି କାର୍ଯ୍ୟକାରୀ ସମିତିର କୌଣସି ସଭ୍ଯ କ୍ରମାଗତଭାବେ ତିନୋଟି ସମିତିର 
ବୈଠକରେ ନିମନ୍ନଣ ସନ୍ତ୍ବେ ବିନା କାରଣରେ ଅନୁପସ୍ଥିତ ରହନ୍ତି, ତାଙ୍କ ସଭ୍ୟପଦ 
ସମିତିରୁ କଟିଯିବ । 


୯ । କାର୍ଯ୍ୟକାରୀ ସମିତିର କାର୍ଯ୍ୟ : 

(କ) ଉକୁଳ ସମ୍ମିଳନୀର ସମସ୍ତ କାର୍ଯ୍ୟକ୍ରମକୁ କାର୍ଯ୍ୟକାରୀ କରିବା ଦାୟୀତ୍ର କାର୍ଯ୍ୟକାରୀ 
ସମିତିର ରହିବ ! ଏହି ସମିତି କୌଣସି ଉପସମିତି ବା କର୍ମ କର୍ଭାଙ୍କ ଦ୍ବାରା ଏହାକୁ 
କାର୍ଯ୍ୟକାରୀ କରାଇ ପାରିବେ । 

(ଖ) ଅର୍ଥ ସଂଗ୍ରହ କରିପାରିବେ ଓ ବ୍ୟୟ କରିପାରିବେ । 

(ଗ ) ସ୍ଥାବର ସମ୍ପରି କ୍ରୟ ଓ ବିକ୍ରୟ କରିପାରିବେ ! 

(ଘ) ସମ୍ମିଳନୀ କାର୍ଯ୍ୟ କରିବା ପାଇଁ ଉପସମିତିମାନ ଏବଂ ବିଭିନ୍ନ ଜିଲ୍ଲା ଓ 
ସହରାଞ୍ଚଳମାନଙ୍କରେ ଜିଲ୍ଲା ଓ ଶାଖା ସମିତିମାନ ଗଠନ କରିପାରିବେ । 

(ଡ ) ଉତ୍କଳ ସମ୍ମଳନୀର ଲକ୍ଷ୍ୟ ଓ ଉଦ୍ଦେଶ୍ୟକୁ ଆଗେଇ ନେବା ଲାତି-ସର୍ବବିଧ ସିଛବ୍ଧାନ୍ତ 
ନେଇପାରିବେ ଓ ଅନ୍ୟାନ୍ୟ କାର୍ଯ୍ୟକ୍ରମ ନିର୍ବାରଣ କରିପାରିବେ ! 


୧୦ | କାର୍ଯ୍ୟକାଳ : 
(କ) ପରିଷଦ ଓ କାର୍ଯ୍ୟକାରୀ ସମିତି ଅରେ ଗଠିତ ହେଲା ପରେ ତହିଁର ସଭ୍ୟମାନେ 
ତିନି ବର୍ଷ ପର୍ଯ୍ୟନ୍ତ କାର୍ଯ୍ୟ କରିପାରିବେ । 


(ଖ) ଏହି ସମୟ ମଧ୍ଯରେ ଯଦି ମୃତ୍ୟ, ଇସ୍ତଫା ବା ଅନ୍ୟ ଯେ କୌଣସି କାରଣରୁ 
ପରିଷଦ ବା କାର୍ଯ୍ୟକାରୀ ସମିତିର କୌଣସି ସତ୍ତ୍ୟପଦ ଶୂନ୍ୟ ହୁଏ, ତାହା 
କାର୍ଯ୍ୟକାରୀ ସମିତି ପୂରଣ କରିପାରିବେ । ଶୂନ୍ୟସ୍ଥାନ ପୂରଣ କରିଥ୍‌ବା ସଭ୍ୟ 
ପରିଷଦ ବା ସମିତିର ବଳକା କାର୍ଯ୍ୟକାଳ ପର୍ଯ୍ୟନ୍ତ ସଭ୍ୟ ଭାବରେ ରହିପାରିବେ । 

(ଗ ) ପରିଷଦ ଓ କାର୍ଯ୍ୟକାରୀ ସମିତିର ପରବର୍ରୀ ସଭ୍ୟମାନେ ନିର୍ବାଚିତ ହେବା ପର୍ଯ୍ୟନ୍ତ 
କର୍ମକର୍ରାମାନେ ସମ୍ମିଳନୀର କାମ ତୂଲାଉଥ୍‌ବେ | 


୧୧ | ଇସ୍ତଫା ଓ ନିଷ୍କାସନ : 


(କ) ସମ୍ମିଳନୀ, ପରିଷଦ ଓ କାର୍ଯ୍ୟକାରୀ ସମିତିର ଯେ କୌଣସି ସଭ୍ୟ ସମ୍ମିଳନୀର 
ସଭାପତିଙ୍କ ଠିକଣାରେ ପ୍ରେରିତ ଲିଖ୍‌ତ ବିଜ୍ଞାପନଦ୍ଧାରା ସଭ୍ୟ ପଦରୁ ଇସ୍ତଫା 
ଦେଇ ପାରନ୍ତି, ଇସ୍ତଫା ଗ୍ରହଣ କରିବାର ଅଧ୍କାର କାର୍ଯ୍ୟକାରୀ ସମିତିର ରହିବ । 

(ଖ) ସମ୍ମିଳନୀର ଲକ୍ଷ୍ୟ ଓ ଉଦ୍ଦେଶ୍ୟକୁ ବିରୋଧ କରି ସମ୍ମିଳନୀର ମାନ ମର୍ଯ୍ୟାଦାକୁ 
କ୍ଷୁର୍ଣ୍ଣ କଲା ଭଳି କୌଣସି କାର୍ଯ୍ୟ କରୁଥ୍ବା ଯେ କୌଣସି ସଭ୍ୟଙ୍କ ବିରୋଧରେ 
କାର୍ଯ୍ୟକାରୀ ସମିତି ଶୃଖଂଳାଗତ କାର୍ଯ୍ୟାନୁଷ୍ଠାନ କରିପାରିବେ ! 
କିନ୍ତୁ କୌଣସି କାର୍ଯ୍ୟାନୁଷ୍ଠାନ କରି ଉକ୍ତ ସଭ୍ୟଙ୍କୁ ନିଷ୍କାସନ ବା କେତେ ବର୍ଷ ଲାଗି 
ବିତାଡ଼ନ ଆଦେଶ ଦେବା ପୂର୍ବରୁ ଉକ୍ତ ସଭ୍ୟଙ୍କଠାରୁ କୈଫିୟତ ମଗାଯିବ ଏବଂ 
ସେ ନିଜ ପକ୍ଷ ସମର୍ଥନ କରି କାର୍ଯ୍ୟକାରୀ ସମିତି ଆଗରେ ଯୁକ୍ତି ଉପସ୍ଥାପିତ 
କରିପାରିବେ । 

୧୨ | ସଭାସମିତି : 

(କ) ସମ୍ମିଳନୀର ପରିଷଦ ବୈଠକ ବର୍ଷକୁ ଅନ୍ତଃତ ଥରେ ଆହୂତ ହେବ । 

(ଖ) କାର୍ଯ୍ୟକାରୀ ସମିତିର ବୈଠକ ପ୍ରତି ଚାରି ମାସରେ ଥରେ ବସିବ । 

(ଗ) ପରିଷଦର ବୈଠକ ଲାଗି ପ୍ରତି ସଭ୍ୟଙ୍କୁ ବୈଠକର ଦଶ ଦିନ ପୂର୍ବରୁ ବ୍ୟନ୍ତିଗତ 
ପତ୍ର ଓ ସମ୍ବାଦପତ୍ର ବିଜ୍ଞାପନ ଦ୍ଵାରା ନିମନ୍ତ୍ରଣ କରାଯିବ । 

(ଘ) କାର୍ଯ୍ୟକାରୀ ସମିତି ବୈଠକ ଲାଗି ପ୍ରତି ସଭ୍ୟଙ୍କୁ ବୈଠକର ସାତ ଦିନ ପୂର୍ବରୁ 


ବ୍ୟକ୍ତିଗତ ପତ୍ର ଦ୍ଵାରା ନିମନ୍ତ୍ରଣ କରାଯିବ । ଆବଶ୍ୟକ ସ୍ଥଳେ ଏହାଠାରୁ ଉଣା 
ସମୟର ସୂଚନା ଦେଇ ଯେ କୌଣସି ସମିତି ବୈଠକ ଜରୂରୀ ଅବସ୍ଥାରେ 


ଡକାଯାଇପାରିବ ! 


୬ 


(ଡ) ପରିଷଦର ଯେ କୌଣସି ବୈଠକରେ ଅନ୍ୟନ ପଚାଶ ଜଣ ସଭ୍ୟ ଉପସ୍ଥିତ ନ 
ଥୁଲେ ବା କାର୍ଯ୍ୟକାରୀ ସମିତି ବୈଠକରେ ଅନ୍ୟନ ଦଶ ଜଣ ନିଦଦିଷ୍ଟ ସମୟ ମଧ୍ଯରେ 
ବୈଠକରେ କୋରମ ନ ହେଲେ ଅଧଘରଣ୍ଟା ପାଇଁ ବୈଠକ ମୁଲତବୀ ରଖ୍‌ ପୁଃନ 
ବୈଠକ ବସିପାରିବ । ସେଥୂରେ ଅନ୍ୟନ ଛ ଜଣ ଉପସ୍ଥିତ ଥୁଲେ, ତାହାକୁ କୋରମ 
ଭାବେ ଗ୍ରହଣ କରାଯିବ ।( ୨.୭. ୯୫ର ପ୍ରସ୍ତାବ : ୧୩ ସାଧାରଣ ପରିଷଦରେ 
ଗୃହୀତ) ସଭ୍ୟ ଉପସ୍ଥିତ ନ ଥିଲେ ଉକ୍ତ ବୈଠକରେ କୌଣସି ବିଷୟ ବିଚାର 
ହୋଇ ନିଷ୍ପରିଗ୍ରହଣ କରାଯାଇପାରିବ ନାହିଁ । 

(ଚ) ପ୍ରତ୍ୟେକ ସିଦ୍ଧାନ୍ତ ଉପସ୍ଥିତ ସଭ୍ୟଙ୍କ ମଧ୍ୟରୁ ଅର୍ଵାଧ୍କ ସଭ୍ୟଙ୍କ ଅନ୍ଗୁମୋଦନରେ 
କେବଳ ଗ୍ରହଣ କରାଯାଇପାରିବ । 


( ଛ) ସଭାପତିଙ୍କ ଅନୁମତି କ୍ରମେ ସାଧାରଣ ସଂପାଦକ ବା ସଭାପତି ନିଜେ ବୈଠକ 
ଆହ୍ଵାନ କରିପାରିବେ । ସଭାପତି ବୈଠକରେ ସ୍ଥାନ, ତିଥି, ଓ ସମୟ ନିରୂପଣ 
କରିବେ ! 

(ଜ) ଯଦି କୌଣସି କାରଣରୁ ପରିଷଦର ବାର୍ଷିକ ଅଧ୍ବେଶନ ନିୟମିତ ସମୟରେ 
ଆହୁତ ନ ହୁଏ ତେବେ ସେହି ସମୟର ଚାରି ମାସ ପରେ ଉକ୍ତ ସଭାର ଯେ 
କୌଣସି ପଚାଶ ଜଣ ସଭ୍ଯ ଏହି ବୈଠକ ଡାକିବା ପାଇଁ ସଭାପତିଙ୍କୁ ଲିଖ୍ତ 
ଅନୁରୋଧ କରିପାରିବେ ! ଯଦି, ଏହି ଅନୁରୋଧର ଦୂଇ ମାସ ମଧ୍ୟରେ ସଭା 
ଆହୂତ ନହୁଏ, ପରିଷଦର ଯେ କୌଣସି ଦଶ ଜଣ ସଭ୍ୟ ଅନ୍ୟାନ୍ୟ ସଭ୍ୟମାନଙ୍କୁ 
ବ୍ୟକ୍ତିଗତ ପତ୍ରଦ୍ଵାରା ନିମନ୍ତ୍ରଣ କରି ପରିଷଦର ଏକ ବରାଦୀ ବୈଠକ ଆହ୍ଵାନ 
କରିପାରିବେ ଏବଂ ଉକ୍ତ ବୈଠକରେ ପୂର୍ବରୁ ଆଲୋଚନା ହେବା ଲାଗି ଦିଆ 
ଯାଇଥୁବା ବିଷୟ ସଂକ୍ରାନ୍ତରେ ଯେ କୌଣସି ସିବ୍ଧାନ୍ତ ଗ୍ରହଣ କରାଯାଇପାରିବ । 


(ଝ) କାର୍ଯ୍ୟକାରୀ ସମିତିର ଯେ କୌଣସି ଦଶ ଜଣ ସଭ୍ୟଙ୍କ ଅନୁରୋଧ କ୍ରମେ ସମିତି 
ବୈଠକ ଡକାଯାଇପାରିବ । ଯଦି ଏହି ଅନୁରୋଧର ଦୁଇ ମାସ ମଧ୍ଧରେ ସମିତି 
ବୈଠକ ଡକା ନ ଯାଏ, ତେବେ ସମିତି ଯେ କୌଣସି ପାଞ୍ଚ ଜଣ ସଭ୍ୟ ଲିଖ୍‌ତ 
ବ୍ୟକ୍ତିଗତ ପତ୍ର ଦ୍ଵାରା ସମିତି ବରାଦୀ ବୈଠକ ଅହ୍ାନ କରିପାରିବେ । ଉକ୍ତ 
ବୈଠକରେ ପୂର୍ବରୁ ଆଲୋଚନା ହେବା ଲାଗି ଦିଆଯାଇଥ୍‌ବା ବିଷୟ ସଂକ୍ରାନ୍ତରେ 
ଯେ କୌଣସି ସିଦ୍ଧାନ୍ତ ଗ୍ରହଣ କରାଯାଇପାରିବ । 

(୪ ) ପରିଷଦ ଓ ସମିତିର ବୈଠକରେ ସମ୍ମିଳନୀର ସଭାପତି ସଭାପତିତ୍ସ କରିବେ ! 
ତାଙ୍କ ଅନୁପସ୍ଥିତିରେ ଯେ କୌଣସି ଉପସଭାପତି ସଭାପତିତ୍ସ କରିପାରିବେ । 
ଉପସଭାପତିମାନଙ୍କ ଅନୁପସ୍ଥିତିରେ ଉପସ୍ଥିତ ସଭ୍ୟମାନେ ବୈଠକରେ ସଭାପତିନ୍ସ 
କରିବା ପାଇଁ ସେମାନଙ୍କ ମଧ୍ୟରୁ ଜଣକୁ ସଭାପତି ନିର୍ବାଚନ କରିପାରିବ ! 

(ଟ) ଯେ କୌଣସି ବୈଠକ ଲାଗି ସଭ୍ୟମାନଙ୍କ ନିମନ୍ତ୍ରଣ ପତ୍ରରେ ବୈଠକରେ ସ୍ଥାନ, 
ତିଥି, ସମୟ ଓ ଆଲୋଚନା ବିଷୟବସ୍ତୁ ସୂଚିତ କରାଯିବ ¦ I 


୭ 


(୦) ଯେ କୌଣସି ସାମ୍ଭିଧାନିକ ବା ବିଧିଗତ ପ୍ରଶ୍ନର ସ୍୍ତାପତିଙ୍କ ନିଷ୍ପରି ଚୂଡ଼ାନ୍ତ ବୋଲି 
ଗ୍ରହଣ କରାଯିବ । 


୧୩ | ସମ୍ମିଳନୀ ପାଣ୍ଠି : 

(କ) ପରିଷଦର ପ୍ରତ୍ୟେକ ସଭ୍ୟ ସମ୍ମିଳନୀ ପାଣ୍ଠିକୁ ବାର୍ଷିକ ଦଶ ଟଙ୍କା ଚାନ୍ଦୀ ଦେବେ | 

(ଖ ) ସମ୍ମିଳନୀର ସମସ୍ତ ସଭ୍ୟ ଚାନ୍ଦା ସମ୍ମିଳଜୀ ପାଣିରେ ଗଛିତ ରହିବ । 

(ଗ ) ବଦାନ୍ୟ ବ୍ୟକ୍ତି, ଅନୁଷ୍ଠାନ ବା ସଂଗଠନମାନଙ୍କଠାରୁ ସଂଗୃହୀତ ସମସ୍ତ ଆର୍ଥିକ 
ସାହାଯ୍ୟ ସମ୍ମିଳନୀ ପାଣ୍ଡିରେ ଗଛିତ ରହିବ !। 

(ଘ ) ସମ୍ମିଳନୀ ପାଣ୍ଠିର ସମସ୍ତ ଆୟବ୍ୟୟ ହିସାବ କୋଷାଧ୍ୟକ୍ଷ ରଖ୍ବେ ଏବଂ ପ୍ରତି 
ବର୍ଷ ହିସାବ କାର୍ଯ୍ୟକାରୀ ସମିତି ଦାରା ମନୋନୀତ ଜଣେ ସମୀକ୍ଷଙ୍କ ଦ୍ଵାରା ଯାଞ୍ଚ 
କରାଯାଇ ଯାଞ୍ଚ ସମୀକ୍ଷା ବିବରଣୀ ପରିଷଦରେ ଉପସ୍ଥାପିତ ହେବ । 

(ଡ) ସମ୍ମିଳନୀ ପାଣ୍ଠି କାର୍ଯ୍ୟକାରୀ ସମିତି ଦ୍ବାରା ମନୋନୀତ କୌଣସି ଏକ ବ୍ୟାଙ୍କରେ 
“ ଜକଳ ସମ୍ମିଳନୀ” ? ନାମରେ ଗଳିତ ରହିବ । 

(ଚ) ପ୍ରତି ବର୍ଷ ସମ୍ମିଳନୀ ପାଣ୍ଠିର ଆୟବ୍ୟୟ ହିସାବର ସମୀକ୍ଷା ବିବରଣୀ ଓ ପରିଷଦର 
ମନ୍ତବ୍ୟ ସମ୍ମିଳନୀର ବାର୍ଷିକ ବିବରଣୀରେ ସ୍ଥାନ ପାଇବ । 


୧୪ । କର୍ମ କର୍ରାଙ୍କ କ୍ଷମତା ଓ ଦାଯିତ୍ନ : 

(କ) ସବୁ କ୍ଷେତ୍ରରେ ସଭାପତି ସମ୍ମିଳନୀ ତରଫରୁ ପ୍ରତିନିଧ୍‌ତ୍ଵ କରିବେ ! ସେ ସମସ୍ତ 
ବୈଠକରେ ସଭାପତିତ୍ସ କରିବେ । 

(ଖ) ସଭାପତିଙ୍କ ˆ ଅନୁପସ୍ଥିତିରେ” ଯେ କୌଣସି ଉପ ସଭାପତି କାମ ତୁଲାଇ 
ପାରିବେ | 

(ଗ ) ପରିଷଦ ଓ କାର୍ଯ୍ୟକାରୀ ସମିତିର ବୈଠକ ଆହ୍ବାନ କରି ସଭ୍ୟମାନଙ୍କ ନିମନ୍ତ୍ରଣ 
କରିବା, ବୈଠକଗୁଡ଼ିକର ବିବରଣୀ ଲିପିବଦ୍ଧ କରିବା, ସିବାନ୍ତ ଗୁଡ଼ିକ କାର୍ଯ୍ୟକାରୀ 
କରାଇବା, କାର୍ଯ୍ୟକାରୀ ସମିତିର ଅନୁମୋଦନ ନେଇ ଅର୍ଥବ୍ୟୟ କରିବା ଓ ତାର 
ହିସାବ ରଖ୍ବା, ଚିଠିପତ୍ର ଆଦାନ ପ୍ରଦାନ କରିବା, ବାର୍ଷିକ ବିବରଣୀ ପ୍ରସ୍ତତ 
କରି କାର୍ଯ୍ୟକାରୀ ସମିତିର ଅନୁମୋଦନ ନେଇ ପରିଷଦର ବିଚାର ଲାଗି ରଖ୍୍‌ବା 
ଦାୟିତ୍ଵ ସାଧାରଣ ସଂପାଦକଙ୍କର ରହିବ । ସେ ଏହି ଦାୟିତ୍ବ କାର୍ଯ୍ୟକାରୀ ସମିତିର 
ସମ୍ମତି ନେଇ ଯେ କୌଣସି ସଂପୀଦକଙ୍କୁ ଅର୍ପଣ କରିପାରିବେ । 

(ଘ ) ସଭାପତିଙ୍କୁ ଉପ -ସଭାପତିମାନେ ଓ “ˆ ସାଧାରଣ ସଂପାଦକ”, ଯୁଗ ସଂପାଦକ 
ସବୂ କ୍ଷେତ୍ରରେ ସାହାଯ୍ୟ କରିବେ ।( ସାଧାରଣ ସଂପାଦକ, ଯୁଗ୍ଳ ସଂପାଦକ 
ସ୍ଥାନରେ ମହାସଚିବ ଓ ସଚିବ ପଢ଼ିବାକୁ ହେବ । ୨-୭- ୯୫ରେ ଗୃହୀତ ପ୍ରସ୍ଥାବ: 
୧ ୨, ସାଧାରଣ ପରିଷଦରେ ଗୃହୀତ ) ¦ 

(ଡ) କୋଷାଧ୍ୟକ୍ଷ ସମ୍ମିନନୀର ସମସ୍ତ ପାଣ୍ଠି ସଂଗ୍ରହ କରିବେ ଓ ମୁଦ୍ବିତ ରସିଦ ଦେବେ । 


r 


ସମ୍ମିଳନୀ କାର୍ଯ୍ୟରେ ବ୍ୟୟ କରିବା ଲାଗି ସଭାପତି ଓ ମହା ସଚିବଙ୍କୁ ତାଙ୍କ ଅନୁରୋଧକ୍ରମେ 

ଏକାଥରକେ ପାଞ୍ଚ ଶତ ଟଙ୍କା ଦେଇପାରିବେ । ପ୍ରତି କାର୍ଯ୍ୟକାରୀ ସମିତି 
ବୈଠକରେ ଆୟବ୍ୟୟର ହିସାବ କୋଷାଧ୍ୟକ୍ଷ ସଭ୍ୟମାନଙ୍କ ଅବଗତ 
କରାଉଥ୍‌ବେ । 

(ଚ) କାର୍ଯ୍ୟକାରୀ ସମିତିର ସମସ୍ତ ସଭ୍ୟ ପରିଷଦ ଓ ସମିତିର ବୈଠକରେ ଯୋଗଦେଇ 
ସମ୍ମିଳନୀର ଲକ୍ଷ୍ୟ ଓ ଉଦ୍ଦେଶ୍ୟ ପୂରଣ ଦିଗରେ ସକ୍ରିୟ କାର୍ଯ୍ୟ କରୁଥ୍‌ବେ । 

`(ଛ) ସଭାପତି ଏକାଦିକ୍ରମେ ପାଞ୍ଚ ଶହ ଟଙ୍କା ଓ ମହା ସଚିବ ଏକାଦିକ୍ରମେ ଦୁଇ ଶହ 
ଟଙ୍କା ପର୍ଯ୍ୟନ୍ତ ଖର୍ଚ୍ଚ କରିପାରିବେ । ସମସ୍ତ ଖର୍ଚ୍ଚ କାର୍ଯ୍ୟକାରୀ ସମିତିର ଆସନ୍ତା 
ବୈଠକରେ ଅନୁମୋଦିତ ହେବା ବିଧେୟ | 


୧୫ | ଜିଲ୍ୁ! ସମିତି ଓ ଶାଖା ସମିତି : 


(କ) ସମ୍ମିଳନୀର କାର୍ଯ୍ୟକ୍ରମକ୍ର କାର୍ଯ୍ୟକାରୀ କରିବା ଲାଗି କାର୍ଯ୍ୟକାରୀ ସମିତି ବିଭିନ୍ନ, 
ଜିଲ୍ଲାରେ ଉକ୍ତ ଜଲ୍ଲାର ସଭ୍ୟମାନଙ୍କୁ ନେଇ ଜିଲ୍ଲା ସମିତି ମାନ ଗଠନ କରିପାରିବେ । 

(ଖ) ସମ୍ମଳନୀ କାର୍ଯ୍ୟକୁ ତ୍ଵରାନିତ୍ଵ କରିବା ପାଇଁ ଓଡ଼ିଶାର ବିଭିନ୍ନ ବୃହତ ସହର, 
ଶିଲ୍ମାଞ୍ଚଜଳ, ବିଚୁନ୍ନାଞ୍ଚଳ ବା ପ୍ରବାସୀ ଅଞ୍ଚଳମାନଙ୍କରେ ଉକ୍କଳ ସମ୍ମ ଜଳନୀର 
ସଭ୍ୟମାନଙ୍କ ନେଇ ଶାଖା ସମିତିମାନ କାର୍ଯ୍ୟକାରୀ ସମିତି ଗଠନ କରିପାରିବେ । 

(ଗ ) ଜଲ୍‌! ଓ ଶାଖା ସମିତିମାନଙ୍କରେ ଜଣେ ସଭାପତି, ଜଣେ ଉପସଭାପତି ଜଣେ 
ସଂପାଦକ ଓ ଦଶରୁ ପନ୍ଦର ଜଣ ଯାଏ ସଭ୍ୟ ରହିପାରିବେ । 

(ଘ) ଜିଲ୍। ଓ ଶାଖା ସମିତିଗୁଡ଼ିକ ପରିଷଦ ଓ କାର୍ଯ୍ୟକାରୀ ସମିତିର ନିର୍ଦ୍ଦେଶମତେ 
ସମ୍ମିଳନୀର ସମସ୍ତ କାର୍ଯ୍ୟକ୍ରମ କାର୍ଯ୍ୟକାରୀ କରୁଥ୍‌ବେ, ସଂପୃକ୍ତ ଅଞ୍ଚଳଗ୍ରଡ଼ିକରେ 
ସମ୍ମିଳନୀର ରକ୍ଷ୍ୟ ଓ ଉଦ୍ଦେଶ୍ୟ ସାଧନ ଲାଗି କଣ କଣ କାର୍ଯ୍ୟକ୍ରମ ଗ୍ରହଣ 
କରାଯାଇପାରିବ, ଜିଲ୍ଲା ଓ ଶୀଖା ସମିତି ଗୁଡ଼ିକ ସେହି ବିଷୟରେ କାର୍ଯ୍ୟକାରୀ 
ସମିତିର ବିଚାର ଲାଗି ପ୍ରସ୍ତାବମାନ ଦେଇପାରିବେ । 

(ଡ) ଜିଲ୍। ଓ ଶାଖା ସମିତିଗୁଡ଼ିକ କାର୍ଯ୍ୟକାରୀ ସମିତିର ଅନୁମତି ଓ ନି ଦୈଶକ୍ରମେ 
ସମ୍ମିଳନୀର ସଭ୍ୟ ସଂଗ୍ରହ କରିପାରିବେ | କାର୍ଯ୍ୟକାରୀ ସମିତି ଜିଲ୍ଲା ଓ ଶାଖା 
ସମିତିଗ୍ରଡ଼ିକୁ ପୁନର୍ଗଠନ କରିପାରିବେ । 

(ଚ) କାର୍ଯ୍ୟକାରୀ ସମିତି ବିଭିନ୍ନ ସ୍ଥାନରେ ଯୁବକମାନଙ୍କ ନେଇ ଯୁବ ସେବକ 
ବାହିନୀଗୁଡ଼ିକ ଗଠନ କରିପାରିବେ । ଉକ୍ତ ସଂଗଠନଗୁଡ଼ିକର ନାମକରଣ ଓ 
ନିୟମାବଳୀ ପ୍ରଣୟନ କାର୍ଯ୍ୟକାରୀ ସମିତି କରିପାରିବେ । 


୧୬ | ଏହି ସମ୍ଭିଧାନକୁ କାର୍ଯ୍ୟକାରୀ କରିବା ଲାଗି ପ୍ରଥମ କାର୍ଯ୍ୟକାରୀ ସମିତିକ୍ର ସାଧାରଣ 
ସଭା ନିର୍ବାଚିତ କରିବେ ଓ ସମ୍ମିଳନୀର ପ୍ରଥମ ପରିଷଦକୁ କାର୍ଯ୍ୟକାରୀ ସମିତି 
ଗଠନ କରିବେ ! 


ମୁଦ୍ରଣ : ଏଫେକୃସ୍‌ 
୨୮୭ ଖାରବେଳନଗର, ଭୁବନେଶ୍ବର - ୧ 


( ଝ୧୯୯୭ରେ ସଂଶୋଧ୍ତ ଓ ମୁଦିତ) ପ୍ରତିଦାନ - ଦୁଇଟଙ୍କା ମାତ୍ର 


